

1750 Sena mill-Martirju ta' San Lawrenz Djaknu

Il-martirju ta' San Lawrenz ġara eżatt bħal-lum 1750 sena, jiġifieri fl-10 ta' Awissu 208 fi żmien l-imperatur Valerjanu.

Il-Missal Ruman ta' l-ewwel żminijiet jipprezenta lil San Lawrenz b'dan il-mod: "Lorenzo, il-famuż djaknu tal-Knisja ta' Ruma, ikkonferma bil-martirju tiegħu s-servizz għu ta' karità erbat ijiem wara l-martirju tal-Papa Sistu II. Skond it-tradizzjoni diġa' magħrufa mir-raba' seklu, San Lawrenz ġie mmartirizzat b'mod mill-aktar kiefer mahruq fuq gradilja, wara li qassam il-ġid li kellha l-Knisja lill-foqra, li kienu meqjusa minnu bhala l-veri teżori tal-Knisja."

Il-Papa San Damasus hekk kiteb fuq qabru: "Il-flaġelli ta' l-għedewwa, in-nar, it-turmenti, il-ktajjen, il-fidi biss ta' Lorenzo tirbahhom."

Il-Knisja tagħmel il-festi lill-qaddisin mhux tant għax il-qaddisin għandhom bżonn il-festi tagħna iżda biex nimittawhom. U San Lawrenz jistedinna għal tliet hwejjeg:

- Billi nkunu nies innamrati mal-Kelma t'Alla. San Lawrenz kien qaddej kbir tal-Kelma billi xandarha, immeditaha u għexha.
- Billi nkunu nies li nħobbu ċ-ċelebrazzjoni tal-Liturġija, speċjalment il-quddiesa. Għax il-liturġija hija *training* għas-sema. Fil-Liturġija Alla jiltaqa' mal-bniedem u l-bniedem m'Alla.
- Billi nkunu nies ta' **Karità**. L-għaxqa tagħna għandha tkun li nġinu lill-fqir, lill-barrani, lill-marid u lill-batut. Dawn huma t-teżori tal-Knisja.

F'dan l-anniversarju speċjali, nitolbu lil San Lawrenz biex jagħmel minna Nsara tassew awtentici.

Dun Nazju Borg, Kappillan Parroċċa San Lawrenz

Jistgħu jinteressawk

Gimgha 15: *Solennita' tat-Thuġ fis-Sema ta' Marija (Festa Kmandata)*
Festa tal-Assunta (Parroċċa Katidral)

gozopress • 21551534

It-Talba tal-gimgha

Mulej Ġesu', saħħah il-fiduċja tiegħi fiK quddiem il-mewġ tal-hajja, għax meta jahkimni d-dubju fil-preżenza tiegħek, jien nibda nghodos fid-djufija tiegħi.



Djoċesi ta' Ghawdex

Bullettin tal-Hadd

Id-19-il Hadd matul is-sena • Sena A • Id-39 Sena (2054) • 10 ta' Awissu 2008

Qari mill-Evangēlju ta' San Mattew (Mt. 14, 22-33)

Wara li n-nies kielu u xebghu, Ġesu' minnufih ġieghel lid-dixxipli jtilgħu fuq id-dgħajsa u jmorru qablu x-xatt l-iehor, sakemm jibghat lin-nies. Wara li bagħat lin-nies, tela' waħdu fuq l-għoljiet biex jitlob. Xhin sar filgħaxija kien għadu hemm fuq, waħdu; id-dgħajsa kienet diġa' f'nofs il-baħar tithabat mal-mewġ, għax kellhom ir-riħ kontra tagħhom. Fir-raba' sahra tal-lejl mar lejn in-naħa tagħhom miexi fuq il-baħar. Huma rawh miexi fuq il-baħar u twerwru. "Dan xi fantażma!" qalu; u qabdu jgħajtu bil-biża'. Iżda hu minnufih kellimhom u qalilhom: "Aghmlu l-qalb, jiena hu, tibzghu xejn!" Wieġeb Pietru u qallu: "Mulej, jekk huwa int, ordnali niġi hdejk fuq l-ilma." "Ejja!" qallu Ġesu'. Pietru niżel mid-dgħajsa, u qabad jimxi fuq l-ilma u jersaq lejn Ġesu'. Iżda meta ra li r-riħ kien qawwi, baża', ħabat jegħreq, u beda jgħajjat u jgħid: "Salvani, Mulej!" Malajr Ġesu' medd idu u qabdu: "Bniedem ta' fidi żgħira!" qallu, "għaliex iddubitajt?" Meta mbagħad it-tnejn telgħu fid-dgħajsa, ir-riħ waqaf. Dawk li kienu fid-dgħajsa nxehtu jqimuh u qalulu: "Tassew, int Bin Alla!"



RIFLESSJONI

- Ġesu' kien dejjem isib hin biex ikun waħdu halli jittellem mal-Missier tiegħu, anke fit-tul.
- Id-dixxipli x'hin kienu fuq id-dgħajsa sabu ruhhom jithabtu mal-mewġ, kif kellhom iħabbtu wiċċhom mal-mewġ tal-hajja fil-missjoni tagħhom.
- Huma lil Ġesu' hasbuh xi haġa li tbezza', iżda Ġesu' jersaq lejhom u jagħmlilhom il-qalb u joffrilhom salvazzjoni fis-sitwazzjoni li kienu fiha.
- Fil-hajja tagħna bhala dixxipli, Ġesu' daqqa jidher bil-qawwa tiegħu u xi drabi niddubitaw u nibdew neżlin 'il-isfel fid-djufija tagħna, bħalma ġara lil Pietru.
- Il-preżenza ta' Ġesu' fost id-dixxipli, gabet il-kalma, gabet il-kuraġġ, u saħħet il-fidi tagħhom.